



گورنر KATHY HOCHUL

فوری ریلیز کے لیے: 16/5/2024

گورنر HOCHUL نے پوری ریاست پر محیط سولر فار آل (SOLAR FOR ALL) پروگرام کا اعلان کر دیا
سولر فار آل پروگرام صاف توانائی سے پیدا ہونے والی بچتیں مؤثر طریقے سے کم آمدنی والے گھرانوں کو فراہم
کرے گا
ریاست بھر میں 800,000 سے زیادہ گھرانوں کو سالانہ بل کریڈٹ میں کم از کم \$40 کی فراہمی کا ہدف مقرر کیا
گیا ہے

PSC نے آپٹ ان کمیونٹی ڈسٹری بیوٹڈ جنریشن پروگرام کو مزید بہتر کر دیا ہے

گورنر Kathy Hochul نے آج اعلان کیا کہ ریاست نیویارک کے پبلک سروس کمیشن (Public Service Commission, PSC) نے پوری ریاست پر محیط Solar for All پروگرام اپنایا ہے جو ریاست نیو یارک میں زیادہ شمسی اور خوردہ توانائی ذخیرہ کرنے والے منصوبوں کی نمایاں طور پر حوصلہ افزائی کرے گا۔ مزید پیشرفت کرتے ہوئے، پوری ریاست پر محیط اس Solar for All پروگرام کا نظم و نسق ہر اس سرمایہ کار ملکیتی یوٹیلیٹی کے ذریعے کیا جائے گا جو الیکٹرک انرجی افورڈیبلٹی پروگرام (energy affordability program, EAP) کے صارفین کی خدمت کرتی ہے۔ اس کے علاوہ، PSC نے نیویارک کے آپٹ ان کمیونٹی ڈسٹری بیوٹڈ جنریشن (Community Distributed Generation, CDG) پروگرام کو بہتر بنانے کے لیے بھی اقدامات کیے ہیں۔

"ہم اس بات کو یقینی بنا رہے ہیں کہ نیو یارک کے شہریوں کو پہلے سے کہیں زیادہ صاف، شمسی توانائی تک رسائی حاصل ہو جائے تاکہ ہم ایک زیادہ صحت مند مستقبل کی جانب گامزن ہو سکیں،" گورنر Hochul نے کہا۔ "پوری ریاست پر محیط اس Solar for All پروگرام ہماری صحت، ہمارے ماحول، ہماری معیشت، اور نیو یارک کے ہزاروں باسیوں کے لیے بجلی کے بلوں میں کمال لا کر بہت ہی اہم اور مفید فوائد پیدا کرے گا۔"

PSC کے چیئر Rory M. Christian نے کہا، "آج منظور کیا جانے والا یہ پوری ریاست پر محیط Solar for All پروگرام شمسی توانائی کی تنصیب کے اخراجات کو کم کر دے گا، اپریشنل صلاحیتوں میں اضافہ کر دے گا، اور کمیونٹی سولر تک مساوی رسائی فراہم کر دے گا۔ کم آمدنی والے گھرانوں کے لیے فوائد کو ترجیح دے کر اور کمیونٹی سولر کی ترقی کو آگے بڑھاتے ہوئے توانائی کو قابل استطاعت بنانے پر توجہ مرکوز کرنے والا یہ اقدام ایک متوازن کمیونٹی سولر پالیسی میں بالکل فٹ بیٹھ رہا ہے۔ یہ اقدام CDG اسٹوریج پروجیکٹس کو بھی اس پروگرام میں حصہ لینے کی اجازت دے گا — جس سے ایک ایسی آسان آف ٹیک حکمت عملی تیار ہو جائے گی جو کم آمدنی والے صارفین کو بلوں میں بچت فراہم کرتی ہو — اور یہ سب کچھ گرڈ کو بامعنی فوائد فراہم کرتے ہوئے کیا جائے گا۔"

پوری ریاست پر محیط Solar for All پروگرام کا متوازن اور بچت کرنے والا ماڈل دو کامیاب ریاستی پروگراموں کو یکجا کر دے گا - یوٹیلیٹی کے زیر انتظام انرجی افورڈیبلٹی پروگرام (Energy Affordability Program, EAP) اور مارکیٹ پر مرکوز کمیونٹی سولر - جن سے صاف توانائی کی بچت کم آمدنی والے گھرانوں تک مؤثر طریقے سے پہنچائی جا سکے گی۔ یہ نیا پروگرام ان EAP صارفین کو الیکٹرک بل کریڈٹ فراہم کرنے سے شروعات کرے گا جو کسی غریب و پسماندہ کمیونٹی میں رہتے ہیں، جبکہ اسکا حتمی ہدف پروگرام کے مکمل طور پر رواں ہونے کے بعد

800,000 سے زیادہ گھرانوں کو کم از کم \$40 کے سالانہ بل کریڈٹس فراہم کرنا ہوگا۔ آج کی گئی کارروائیاں ایک طویل مدتی پروگرام والے ڈیزائن کی حمایت کرتی ہیں جو کمیونٹی میں شمسی توانائی اور اسٹوریج کی مسلسل ترقی کو آگے بڑھانے والا ہو اور اس ترقی کے فوائد کو نیویارک ریاست کے کم آمدنی والے رہائشیوں تک پہنچاتا ہو۔

پروگرام قابل تجدید جنریشن سے وابستہ کریڈٹس کو جمع کرتا ہے اور ان کریڈٹس کو EAP صارفین کے بلوں پر تقسیم کرتا ہے۔ کمیونٹی سولر کی مضبوط مارکیٹ کم آمدنی والے صارفین کو ان کے EAP Solar for All پروگرام اور آپٹ ان CDG پروجیکٹ دونوں میں حصہ لینے کا موقع فراہم کرے گی، جس سے کم آمدنی والے صارفین کو EAP بلوں میں رعایت کے ساتھ اضافی کمیونٹی سولر بچتیں بھی ملیں گی۔

اس کے علاوہ، آج PSC نے CDG ڈویلپرز کو CDG سبسکرائبرز کو آپٹ ان کرنے کے لیے بجت کی تین مختلف شرحیں پیش کرنے کی استعداد بھی مہیا کر دی ہے۔ ایک سال کے اندر، ریاست کے سرمایہ کاروں کے زیر ملکیتی یوٹیلیٹیز کو CDG پروجیکٹ کے لیے بجلی کی فراہمی کی لاگت کی بنیاد پر بجت کی متعدد شرحوں کی استعداد پیدا کرنے والی صلاحیت نافذ کرنا لازمی قرار دے دیا گیا ہے۔ اس اقدام سے نہ صرف ریاست نیو یارک کی سولر انڈسٹری کو ترقی ملے گی بلکہ کم آمدنی والے گھرانوں سمیت ریاست بھر میں کمیونٹی سولر پراجیکٹس سے فائدہ اٹھانے کے لیے زیادہ تعداد میں گھرانوں کو بھی اسکی استعداد مل جائے گی۔

نیویارک ریاست کا قومی رہنما ماحولیاتی منصوبہ

ریاست نیو یارک کے ماحولیاتی ایجنڈا میں ایک منظم اور منصفانہ منتقلی کا مطالبہ کیا گیا ہے جو گھرانوں کے لیے پائیدار ملازمتیں پیدا کرے، تمام شعبوں میں سرسبز معیشت کو فروغ دے، اور اس بات کو یقینی بنائے کہ صاف توانائی کی سرمایہ کاریوں کے کم از کم 35 فیصد فوائد کا رخ، جنکا مستقبل کا ہدف 40 فیصد ہو، غریب و پسماندہ کمیونٹیز کی جانب رکھا جائے۔ موسمیاتی اور صاف توانائی سے متعلق ملک کے بعض انتہائی پُر عزم اقدامات سے رہنمائی حاصل کرتے ہوئے، نیویارک کیپ اینڈ انویسٹ پروگرام (New York Cap-and-Invest, NYCI) اور دیگر تکمیلی پالیسیوں سمیت کاوشوں کے ایک سلسلے پر پیشرفت کر رہا ہے - جن کے ذریعے گرین ہاؤس گیسوں کے اخراج کو 1990 کی سطح سے 2030 تک 40 فیصد اور 2050 تک 85 فیصد تک کم کیا جائے گا۔ نیو یارک سنہ 2040 تک کاربن کے صفر اخراج والے بجلی کے شعبے کے حصول کی راہ پر بھی گامزن ہے، جس میں 2030 تک 70 فیصد قابل تجدید توانائی کی پیداوار اور وسط صدی تک معیشت کو کاربن سے پاک کرنے جیسے اقدامات شامل ہیں۔ نیو یارک کی جانب سے صاف توانائی پر بے مثال سرمایہ کاریاں کرنا اس انقلابی تبدیلی کا ایک کلیدی سنگ بنیاد ہے، جس میں پوری ریاست میں بڑے پیمانے والے 61 قابل تجدید اور ٹرانسمیشن پروجیکٹس میں \$28 بلین سے زائد، عمارتوں سے ہونے والے مضر اخراجوں کو کم کرنے کے لیے \$6.8 بلین، شمسی توانائی کا حجم بڑھانے کے لیے \$3.3 بلین، صاف نقل و حمل والے اقدامات کے لیے \$3 بلین سے زائد، اور NY Green Bank کے وعدوں کے مد میں \$2 بلین سے زیادہ کی سرمایہ کاریاں شامل ہیں۔ یہ اور دیگر سرمایہ کاریاں سال 2022 میں نیو یارک کے صاف توانائی کے شعبے میں 170,000 سے زائد ملازمتوں کی معاونت کر رہی ہیں اور سال 2011 کے بعد سے تقسیم شدہ شمسی شعبے میں 3,000 فیصد سے زیادہ کی ترقی لا رہی ہیں۔ گرین ہاؤس گیسوں کے اخراج میں کمی اور ہوا کے معیار کو بہتر بنانے کے لیے، نیو یارک نے صفر اخراج کرنے والی گاڑیوں کے ضابطے بھی بنائے ہیں، جن کے تحت 2035 تک پابند بنایا جائے گا کہ ریاست میں فروخت کی جانے والی تمام نئی مسافر گاڑیاں اور لائٹ ڈیوٹی ٹرکس صفر اخراج کرتے ہوں۔ 400 رجسٹر شدہ اور 130 سے زائد مصدقہ موسمیاتی اسمارٹ کمیونٹیز، تقریباً 500 صاف توانائی والی کمیونٹیز، اور ریاست بھر میں 10 پسماندہ کمیونٹیز میں فضائی آلودگی کی نگرانی کرنے اور اسے بتدریج ختم کرنے والے ریاست کے سب سے بڑے کمیونٹی اقدامات کے ذریعے نیو یارک کے ماحولیاتی اقدامات میں مزید تیزی لانے کے لیے شراکت داریاں کی جا رہی ہیں، تاکہ فضائی آلودگی اور موسمیاتی تبدیلیوں کا مقابلہ کرنے والے اپنے اہداف کے حصول میں مدد مل سکے۔

###

مزید خبریں www.governor.ny.gov پر دستیاب ہیں

ریاست نیو یارک | ایگزیکٹو چیف | press.office@exec.ny.gov | 518.474.8418 | ny.gov/signup پر سائن اپ کریں | 81336 پر NEW YORK ٹیکسٹ کریں

ان سبسکرائب کریں